

**2015-ci il noyabrın 1-də keçirilmiş Azərbaycan Respublikasının
Milli Məclisinə seçkilərdə Mərkəzi Seçki Komissiyasına daxil olmuş
11 noyabr 2015-ci il tarixli 170 sayılı müraciətə baxılması barədə
Azərbaycan Respublikası Mərkəzi Seçki Komissiyasının**

Q Ə R A R I

2015-ci il noyabrın 1-də keçirilmiş Azərbaycan Respublikasının Milli Məclisinə seçkilərdə 71 sayılı Masallı kənd seçki dairəsi üzrə deputatlığa qeydə alınmış namizəd Rzayev Qubadəli Əli oğlu 11 noyabr 2015-ci ildə Mərkəzi Seçki Komissiyasına müraciət edərək səsvermə günü adıçəkilən seçki dairəsi üzrə qanun pozuntularının baş verdiyini iddia edərək, bununla əlaqədar həmin dairə seçki komissiyasına yazılı müraciət etdiyini, lakin komissiya tərəfindən müraciətə baxılmadığını bildirərək dairə seçki komissiyasının hərəkətsizliyini mübahisələndirmişdir.

Şikayət Azərbaycan Respublikası Seçki Məcəlləsinin 112-ci, 112-1-ci maddələrinə və "Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat"a uyğun olaraq Mərkəzi Seçki Komissiyasının nəzdində ekspert qrupunun üzvü tərəfindən icraata qəbul edilmiş, araşdırılaraq bu barədə rəy verilmiş və Komissiyanın iclasında baxılmışdır.

Araşdırma ilə əlaqədar dairə seçki komissiyası tərəfindən təqdim edilmiş arayış və qəbzdən görünür ki, ərizəçi 3 noyabr 2015-ci ildə poçt vasitəsi ilə dairə seçki komissiyasına müraciət göndərmiş, müraciət 6 noyabr 2015-ci ildə dairə seçki komissiyasına daxil olmuş və 8 noyabr 2015-ci ildə komissiyanın iclasında həmin müraciətə baxılaraq 32/122 sayılı qərar qəbul edilmiş, həmin qərarın surəti 8 noyabr 2015-ci ildə namizədin vəkili edilmiş şəxsi C.Talıbova təqdim edilmişdir.

Göstərilənlərlə dairə seçki komissiyasının hərəkətsizliyi öz təsdiqini tapmadığından müraciət əsassız hesab edilərək təmin olunmamalıdır.

Yuxarıda göstərilənləri əsas götürərək, Azərbaycan Respublikasının Mərkəzi Seçki Komissiyası Azərbaycan Respublikası Seçki Məcəlləsinin 19.4-cü, 28.2-ci, 112-ci, 112-1-ci maddələrinə və "Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat"ın 1-ci, 2-ci, 4-cü, 6-cı və 7-ci hissələrinə əsasən **qə r a r a a l ı r**:

1. 2015-ci il noyabrın 1-də keçirilmiş Azərbaycan Respublikasının Milli Məclisinə seçkilərdə 71 sayılı Masallı kənd seçki dairəsi üzrə deputatlığa qeydə alınmış namizəd Rzayev Qubadəli Əli oğlunun 11 noyabr 2015-ci il tarixli 170 sayılı müraciəti əsassız olduğundan təmin edilməsin.

2. Qərar dərc edildiyi gündən qüvvəyə minir.

Sədr

Məzahir Pənahov

Katib

Arifə Muxtarova

Katib

Mikayıl Rəhimov